

మొద్దబాయి కథ

(గతసంచిక తరువాయి)

రచన :

శ్రీ రేగులపాటి కిషన్ రావు.

ఆనాడు ఆదివారం.

వామనశర్మ గదిలో కూర్చుండి 'వరకట్నం తెచ్చిన విషాదం' అనే కథ వ్రాస్తున్నాడు. అతడు రామశర్మ స్థానంలో అపూరికి వచ్చాడు. రాధమ్మ ఇంట్లోనే ఉంటున్నాడు.

ఇంతకుపూర్వం రాధమ్మ ఎందుకోగానీ లలితను తిట్టింది. ఆప్పటినుండి అతనికి లలితపేర్లు వినిస్తునేవుంది. అతడు వ్రాయడం ఆపేసి కాగితాలను పేబిల్ మీద పడేసి లలిత దగ్గరకు వచ్చాడు. ఆమె అటువైపు ముఖంపెట్టి ఏడుస్తూ వుంది. అతడు కొంచెంసేపు మౌనంగా నిలబడతర్వాత 'లలితా!' అన్నాడు.

ఆమె ఒక్కసారి ఉలిక్కిపడింది. గబగబా కళ్ళు తుడుచు కొంది, ఇటువైపు తిరిగి వామనశర్మను చూచింది.

'ఎందుకు ఏడుస్తున్నావు లలితా!' అన్నాడు వామనశర్మ. ఆయనమాటల్లో ఆస్థానమిశితమై వుంది.

లలిత మాట్లాడలేదు.

అతడు మళ్ళీ అన్నాడు. 'చెప్పు లలితా!'

'నాకు.....'

'సందేహిస్తా వెండుకు లలితా! చెప్పు.'

ఆమె కొద్దిరోజులనుండి వామనశర్మవద్ద పుస్తకాలు అడుక్కొని చదువుతుంది. వాళ్ళిద్దరిమధ్య స్నేహభావం ఏర్పడింది.

'నాకు....నాకు....చలంగారి పుస్తకాలంటే చాలా ఇష్టం. ఆ పుస్తకాలు చదువుతుంటే నాకేదో శక్తి వచ్చి నట్టే వుంటుంది. ఉదయం ఆ వరండాలో కూర్చుండి చలంగారి మైదానం చదువుతుండగా వనజాక్షమ్మ కొడుకు వచ్చాడు. నేను ఆ పుస్తకాన్ని అక్కడే పడేసి ఇంటి వెనుకకు వెళ్ళిపోయాను. ఆయన మా అమ్మకు ఏం చెప్పాడో కాని అమ్మ ఆ పుస్తకాన్ని ఎక్కడో దాచేసింది. దానికోసం నేను వెదకుతుండగా అమ్మ చూచింది. చీవాట్లు పెట్టింది. ఇష్టమైన పుస్తకాలు చదువుకోవడానికి కూడా వీలులేని అధ్యాన్నపరిస్థితిలో బ్రతుకుతున్నాను, ఒక్కోసారి ఇంత హీనంగా బ్రతికేకన్న చావే మేలనిపిస్తుంది.'

'మీరు అలాంటి ఆలోచనలు ఎప్పుడూ పెట్టుకోకండి. చావు సమస్యలకు పరిష్కారం కానేకాదు.'

'మీరు వ్రాసిన 'తెగింపు' నవల చదివినతర్వాత అందులో వితంతువైన పార్వతి ఎలా తెగించి లేచిపోయిందో అలా లేచిపోవాలనిపిస్తుంది. కాని ఎవరితో లేచిపోవాలి. లేచిపోవడం ఎలావున్నా నాకు ఇష్టమైనపుస్తకాలు చదువుకునే అవకాశంకూడా లేదు. నామనస్సు ఎంత ఊబిస్తుందో ఎవరికి అర్థమవుతుంది.'

'అక్కా? దొరికింది... దొరికింది' అంటూ సంతోషంతో గంతులువేస్తూ మారుతి వంటింటిగదిలోనుండి బయటకు వచ్చాడు.

లలిత మారుతి ముఖంలోకి ఆశ్చర్యంతోచూస్తూ అంది; 'నువ్వు ఇంతసేపు ఇంట్లోనే వున్నావా?'

'పుస్తకంకోసం నువ్వు ఏడుస్తుంటే నాకు బాధ కలిగింది అక్కా! చెప్పొద్దూ. అమ్మమీద కోపంకూడావచ్చింది. ఎవరో ఏదో చెప్పారని నువ్వు చదువుతున్న పుస్తకాన్ని లాక్కుంటుందా? ఆప్పటినుండి వెదకుతూవుంటే ఇప్పుడు దొరికింది.'

'ఎక్కడ దొరికిందిరా?'

'అటుకుల డబ్బాలో.'

మారుతి పుస్తకం అందించాడు. లలితముఖం వికసించింది.

'మాష్టరూ! మా అక్కకు పుస్తకాలు చదవడమంటే చాలా ఇష్టం. మీదగ్గరవున్న పుస్తకాలు ఇస్తూవుండండి' అని చెప్పి అతడు బజారుకు వెళ్ళిపోయాడు.

* * *

వనజాక్షమ్మ ఇంట్లో వెళ్ళివుంది. రాధమ్మ వాళ్ళ ఇంట్లో వంటచేయడానికి ఉదయమే వెళ్ళింది. ఇంకా రాలేదు.

లలిత అతని గదిలోకి వచ్చింది. ఏదో వ్రాసుకుంటూ కూర్చున్న వామనశర్మ ఆమెనుచూచి వ్రాయడం ఆపి అన్నాడు, 'రండి కూర్చోండి.'

లలిత చాపమీద కూర్చుండి ఎప్పటినుండో అడగాలను కున్న వ్రక్క అడిగేసింది. 'మీకు వెళ్ళి అయిందా?'

'అయింది.'

'మీభార్య.....'

'చనిపోయింది' అతనిముఖంలో బాధ తొంగిచూచింది.

లలిత ఏదో అడగబోయింది,

'వివరంగా చెప్తా వినండి' అంటూ ప్రారంభించి చెప్ప సాగాడు.

'మానాన్న కష్టపడి పని జేసేవాడు. మత్తుగా త్రాగే వాడు. ఒకనాడు తప్పత్రాగి ఇంటికి వస్తూవుండగా దారి పక్కనవున్న బావిలో పడిపోయాడు. చాలా దెబ్బలు తగి లాయి. ఆసుపత్రికి తీసుకవెళ్ళాము. డాక్టర్లు ఎంత ప్రయ త్నంజేసినా బ్రతకలేకపోయాడు. కొన్నాళ్ళ తదుపరి మా అమ్మను ఒక రోడీవెధవ బలాత్కరించాడు. మా అమ్మ గూట్లోవున్న కొడవలితీసి ఆ దుర్మార్గునివైపు విసరింది. కొడవలి వానిగొంతులో దిగడంవల్ల వాడు అక్కడికక్కడే చనిపోయాడు. వెంటనే మాఅమ్మ గన్నేరుచెట్టునుపీకి దాని వేళ్ళను నమిలి మ్రింగింది. కొన్నిగంటలలోనే ఆమెకూడా చనిపోయింది. నేనప్పటికి పది సంవత్సరాల పిల్లవాణ్ణి, వన్ను మా చిన్నాన్న పెంచి పెద్దచేశాడు.....నేను భోగం వసంతను ప్రేమించి వెళ్ళిచేసుకున్నాను. ఇరుగు

పొరుగు బ్రాహ్మణులు నన్ను వెలివేశారు. బ్రాహ్మణు లంతా కలిసి నన్ను ఊళ్ళోనుండి వెడలగొట్టారు. నేను ఊరుబయట ఇల్లు కట్టుకున్నాను. ఒకనాడు.....'

మౌనం వహించిన వామనశర్మను చూచి అంది లలిత, 'ఏమయింది. చెప్పండి.'

వామనశర్మ ముఖం కోపంతోనూ, బాధతోనూ నిండి పోయినట్టయింది. అతడు మళ్ళీ చెప్పసాగాడు. 'నలుగురు బ్రాహ్మణ యువకులు నా ఇంటివద్దకు వచ్చారు. తలుపు తట్టారు, నేను తలుపు తీశాను. వాళ్ళు ఇంట్లో అడుగు పెడు తూనే నన్ను పట్టుకున్నారు. నేను పెనుగులాడి ఓడిపోయా ను. నన్ను స్తంభానికి కట్టేశారు. నేను అకవడం ప్రారం భించాను. వాళ్ళు నానోట్లో గుడ్డలు కుక్కేశారు. నాభార్య ఎవరినైనా పిలవడామన్న ఉద్దేశంతో ఇంటిబయటకు పరు గెత్తి బోయింది. వాళ్ళు ఆమెను ఆపేశారు. తలుపులు వేసే శారు. నాముందే..... ఇక నేను చెప్పలేను' అతడు కళ్ళు మూసుకున్నాడు.

లలిత అతనివద్దకువెళ్ళి అతని తలమీద చేయివేసి నిరు రుతూ ఏమనాలో తోచనట్లుగా వుండిపోయింది.

వామనశర్మ భారమైన కంఠంతో మెల్లగా చెప్పాడు 'మరునాడు ఆసుపత్రిలో మరణించింది వసంత.'

YOUR BEST CHOICE!

COMFORTABLE WEAR... COMPETITIVE RATE

C.B.C

బనియను

Manufacturers

CHITRALAYA BANIAN CO.,TIRUPUR-4

అతడు కొంచెంసేపు మౌనంవహించి షళ్ళి చెప్ప సాగాడు. 'మిత్రులు వసంతను ఆసుపత్రిలో చేర్చడం లోనూ, పోలీసులకు రిపోర్టు ఇవ్వడంలోనూ సహకరించారు....కొన్ని కారణాలవల్ల నానివాసం కరీంనగర్ కు మార్చేశాను.'

కొంచెంసేపు మౌనంగా గడచినతర్వాత లలిత వామన శర్మ ముఖంలోకి సూటిగాచూస్తూ అడిగింది. 'మీరు షళ్ళి పెళ్ళి చేసుకోవాలన్న అభిప్రాయం వుందా?'

'ఉంది.'

'అమ్మాయి దొరికిందా?'

'దొరకలేదనే జెప్పాలి. నాకిప్పుడు 30 సంవత్సరాల వయస్సుంది, ఈవయస్సులో నవయవ్వనురాలిని పెళ్ళి చేసుకుంటే నావల్ల ఆమె తృప్తి పొందకపోవచ్చు. అందుకే నావయస్సుకుతగిన విధవను పెళ్ళి చేసుకోవాలనుకుంటున్నాను. ఒకసారి సంసారసుఖాన్ని అనుభవించిన పురుషుడు భార్య చనిపోతే భర్త చనిపోయినస్త్రీని పెళ్ళి చేసుకుంటే సమంజసంగా వుంటుందని నా అభిప్రాయం. ముఖ్యంగా నన్ను ప్రేమించేస్త్రీనే పెళ్ళి చేసుకోవాలనుకుంటున్నాను.'

'కొందరు మాటల్లో చాలా అభివృద్ధికరంగా కనిస్తారు. కాని ఆచరణకు వచ్చేసరికి జారుకుంటారు మరి....'

'మీరు నావిషయంలోమాత్రం అలా అనుకోకండి.'

'అయితే నన్ను పెళ్ళి చేసుకుంటారా?'

'మీకు ఇష్టమైతే తప్పకుండా చేసుకుంటాను.'

'మిమ్మల్ని పెళ్ళి చేసుకుంటే సుఖపడుతానన్న ఆశ ఉంది. ఇంతకుపూర్వం నాకు పెళ్ళి అయిందేకాని ఎప్పుడూ సుఖపడలేదు. అత్తచేత, విధవ ఆడబిడ్డచేత, మగనిచేత భరించరాని కష్టాలే అనుభవించాను. ఆయన త్రాగిన మైకంలో కారుక్రిందపడి చనిపోయాడు. భయంకరంగా గడిచిపోయిన గత జీవితాన్ని వివరించి చెప్పడంకూడా నా కిష్టంలేదు' అని చెప్పి హఠాత్తుగా ఆమె ఇంటవెనుకకు వెళ్ళిపోయింది. నాలుగైదునిమిషాల తరువాత పువ్వులు తెంపుకొని తిరిగి వచ్చింది. 'ఇవి మీరు స్వయంగా నా జడలో పెట్టండి' అంది,

వామనశర్మ ఆపువ్వులు తీసుకొని ఆమెజడలో పెడుతుండగా మారుతి వచ్చాడు. అతడు ఆశ్చర్యంగా లలితను, మాష్టారునుచూస్తూ అన్నాడు.

'మాష్టారు, మాఅక్క పూలుధరిస్తే బాగుంటుంది కదండీ!'

అవునన్నట్టు తల వూపాడు మాష్టారు.

మారుతి కుంకుమ, గజులు లలిత లోగడ ధరించిన నగలుతెచ్చి అన్నాడు. 'అక్కా! ఇవన్నీ నువ్వు ధరిస్తే చూడాలని వుండే.'

'తమ్ముడూ! అందరూ నిన్ను తెలివితక్కువవాడు అంటారు. కాని వాళ్లు అనుకున్నంత తెలివితక్కువ వాడివి కాదురా, ఈఅక్క ఎలాగైతే ఆనందపడుతుందో తెలుసుకునే తెలివితేటలు నీకున్నాయిరా. నువ్వు చాలా మంచి వాడివిరా తమ్ముడూ!'

మారుతి నిర్మలంగా నవ్వాడు.

లలిత చేతికి గజులు పెట్టుకుంటూ అడిగింది. 'ఇంత సేపు నువ్వు ఎక్కడకు వెళ్ళావురా' అంది.

'చుక్కాయమ్మ ఇంటికి వెళ్ళాను.'

'అమ్మ ఏం చేస్తుందక్కడ?'

చుక్కాయమ్మతో మాట్లాడుతూ కూర్చుంది. నేను అక్కడకు వెళ్లగానే నన్ను పక్కకు సిల్చుకొని అక్కయ్య ఏంచేస్తుందో చూచిరా అంది' అన్నాడు. కొంచెంసేపు మౌనంవహించిన అతడు తిరిగి అన్నాడు. 'అక్కా! నేను తెలివితక్కువవాడనే అయినా అమ్మ అనుకున్నంత తెలివితక్కువవాడను కాను. అమ్మ నన్ను ఇక్కడకు ఎందుకు తోలించిందో నాకు తెలుసు....' ఇంకా అతడు ఏదో చెప్పబోతుండగా రాధమ్మే అక్కడకు వచ్చేసింది.

లలితనుచూచి లబలబ మొత్తుకొంది. 'వితంతువులు అలంకరించుకోగూడదు, మన ఆచారాలనుసరించి ప్రవర్తించాలి' అంది.

లలిత మాట్లాడలేదు.

రాధమ్మ లలితదగ్గరకువెళ్లి ఆమె జడలోవున్న పూల మాలను లాగేయబోయింది. మారుతి అడ్డపడి అన్నాడు. 'అమ్మా! కన్నతల్లివే, అయినా అక్కయ్యను శాసించే అధికారం నీకు లేదు....' అతడు ఇంకా ఏదో ఆనబోతుండగా రాధమ్మ వానునశర్మతో అంది. 'మాష్టారు! చూశారా దాని బుద్ధిమో పక్కదారిపట్టింది. ఈ బుద్ధితక్కువవాడేమో దానిని సమర్థిస్తున్నాడు. వీళ్ళు ఎలా బాగుపడుతారో అర్థం కాకుండా వుందయ్యా!' ఆమె ఏడ్వసాగింది.

* * *

వామనశర్మకు కరీంనగర్ కు ట్రాన్స్ఫర్ అయింది.

వామనశర్మ కరీంనగర్ వెళ్ళిపోతాననగానే 'నేనూ వస్తాను' అంది లలిత.

'నువ్వు ఇప్పుడే నాతో వచ్చేస్తానంటే మీఅమ్మ ఇంకా ఇరుగు పొరుగువాళ్ళంతా గొడవచేస్తారు. కనుక నువ్వు

ఇప్పుడే రావద్దు. నేను కరీంనగర్ వెళ్ళగానే స్కూల్ అడ్రసుకు మారుతికి ఉత్తరం రాస్తాను, నేను వ్రాసిన అడ్రసుకువస్తే అక్కడే మనం పెళ్ళి చేసుకోవచ్చు. రోజులు గడచినతర్వాత మీ ఆమ్మకు తెలిసినా ఎవరికి తెలిసినా ఆప్పటి పరిస్థితి అంత ప్రమాదకరంగా వుండదు' అంటూ తన అభిప్రాయం చెప్పాడు వామనశర్మ.

'సరే' అంది లలిత.

వామనశర్మ కరీంనగర్ వెళ్ళిపోయాడు.

నాలుగురోజులతర్వాత అతనివద్దనుండి ఉత్తరం వచ్చింది. ఇంట్లో తల్లి లేనప్పుడుచూచి మారుతి లలితకా ఉత్తరం ఇచ్చాడు.

మరునాడు తెల్లవారేసరికి లలిత ఇంట్లో లేదు.

రాధమ్మ ఏడ్వటం ప్రారంభించింది. ఇరుగు పొరుగు వాళ్ళు వచ్చి లలితను విమర్శించారు. రాధమ్మను ఊరడించారు. మారుతికి ఏమీ తెలియనట్టే వుండిపోయాడు.

రాధమ్మ భర్తకు తెలిగ్రాం ఇచ్చింది. అతడు వచ్చాడు. లలితకోసం చుట్టుప్రక్కల గ్రామాలలో వెదికాడు. లలిత దొరకనందున నిరాశచెంది తిరిగి చాందా వెళ్ళిపోయాడు.

రాధమ్మ వరండాలో కూర్చుండి ప్లాస్టిక్ బుట్ట అల్లుతూ వుంది. మారుతి బావిదగ్గర కూర్చుండి మట్టితో ఏనుగు బొమ్మను తయారుచేస్తున్నాడు.


ఆసమయములో గణపతి వచ్చాడు. అతడు రాధమ్మ తమ్ముడు. లీలతండ్రి ఇక్కడ లీలవిషయం కొంత తెలుసుకోవాలి.

కొన్నాళ్ళక్రితం లీల సురేశ్ అనే యువకునిలో తిరగడం చూశాడు గణపతి. 'మగవాళ్ళతో తిరుగకూడదు' అన్నా డతడు.

'నేను అతనిని ప్రేమించాను.'

'అతడు తక్కువకులంవాడు, పెళ్ళి చేసుకోవడానికి వీలుండదు. సంఘం ఒప్పుకోదు,

అలాంటిసంఘంతో నాకేం సంబంధంలేదు అని దైర్యముగా చెప్పేసిందామె. కాని ఆ దైర్యం ఎన్నాళ్ళో నిలవలేదు. సురేశ్ అధిక వరకట్నానికి అశపడి మరోస్త్రీని వివాహమాడాడు. కాని ఇంతలో లీలకు నెలతప్పింది. లీల పెళ్ళికి తొందరపడ్డాడు. మోసగాడైన సురేశ్ ను అసహ్యించుకొని తండ్రి ఇష్టానుసారంగా పెళ్ళి చేసుకోవాలనుకుంది



ఎల్. వి. సి. మోనోబ్లాకు రెండు స్టేజీ డీప్ వెల్

- జెట్ పంపులు -

రెండుస్టేజీ పంపులు ఎక్కువగా అతిప్రెశర్ లో సాధారణ జెట్

పంపుకన్నా నీళ్ళ నందించును.

ఎంత లోతైన బావినుండి అయినా సరే మా మోనోబ్లాకు, జెట్ పంపు సెట్టులు అతిసులువుగా మీకు నీళ్ళు అందించును ½ H.P. నుంచి 5 H.P. వరకు దొరకును.

వివరములకు

Grams : "NAIDUBROS" Phone Office : 24997 Works : 22757
THE L-P-E M INDUSTRIALS
393, Mettupalaym Road, (P.B. No. 1053) COIMBATORE-641 002.

SALES BRANCHES :-

112, Zeera, Secunderabad - 3.

13/85, Jayachamarajendra Road, Bangalore - 2.

10, Municipal Market Building, Kokkalai, Trichur - 1.

లీలకు గణపతి రెండు మూడు సంబంధాలు చూశాడు. వాళ్ళు కోరినకట్టం ఇవ్వలేక ఆసంబంధాలు వదులుకున్నాడు. ఆలస్యం అయితే లీల గర్భం బయటపడుతుందని భయపడి లీలను మారుతి కివ్వడం ఇష్టం లేకపోయినా ఇవ్వడానికే వచ్చాడు.

రాధమ్మ గణపతి మాట్లాడుతుండగా మారుతి మట్టితో తయారుచేసిన ఏనుగుబొమ్మను పట్టుకొని వరండాలోకి వచ్చాడు. ఆ ఏనుగుబొమ్మకు కొమ్ములున్నాయి, దానిని చూడగానే గణపతికి నవ్వువచ్చింది. కాని నవ్వలేదు.

రాధమ్మ మారుతి దగ్గరనుండి ఏనుగుబొమ్మను తీసుకొని కొమ్ములుతీసేసి మారుతికి తిరిగి ఇచ్చింది.

'కొమ్ము లెందుకు తీసేశావే! అన్నాడు మారుతి ప్రశ్నార్థకంగా ముఖపెట్టి.

'ఏనుగుకు కొమ్ములుండవు' అంది రాధమ్మ.

'ఏనుగుకు కొమ్ములుండవని నాకు తెలియదనుకున్నావా?'

'తెలిసినప్పుడు కొమ్ము లెందుకుపెట్టావు మరి?'

'నువ్వు అదేదో పండుగకు మనిషిబొమ్మకు ఏనుగు తలకాయపెట్టి పూజలు చేస్తావుగా! మరి మనిషికి ఏనుగు తలకాయ వుండదని నీకు తెలియదా? అంటూ ఎదురు ప్రశ్న వేశాడు.

గణపతి ఆ ప్రశ్నవిని ఆశ్చర్యపోయాడు.

'అది వినాయకుని బొమ్మరా బాబూ! అతనికి విజంగానే ఏనుగు తలకాయ వుంటుందట.'

'ఎవరన్నారు?'

'ఏవరన్నారో ఏమో కానీ తెలివికలవాళ్లంతా దానిని అంగీకరించడంలేదా?'

'వాళ్ళుకూడా నాలాగే తెలివితక్కువవాళ్ళేనే అమ్మా! నేను నా తెలివితక్కువతనాన్ని ఒప్పుకుంటాను. వాళ్లు ఒప్పుకోరు అంటే తేడా' అనిచెప్పి వీధిలోకి వెళ్ళిపోయాడు.

గణపతి పెళ్లి ప్రస్తావన తెచ్చాడు. తను ఇవ్వదలచుకున్న వరకట్టం ఎంతో చెప్పాడు.

'వరకట్టం మరో వెయ్యి ఎక్కువచేసి, రెండుతులాల బంగారం, రెండు వెండిగిన్నెలుమాత్రం పెట్టు' అంది రాధమ్మ.

గణపతి ఒప్పుకున్నాడు.

రాధమ్మ చివరి కోరిక అన్నట్టు ఆడిగింది' వాడిదో చిన్నకోరికరా తమ్ముడా! వాడికి రేడియో కావాలట!'

'రేడియో దేముందక్కా! నువ్వు అడగడం, నేను కాదనడమూనా, అలాగే కానీ' అన్నాడు.

అదేవారంలో మంచి ముహూర్తం ఉండడంతో పెళ్ళి కూడా చేసేశారు.

* * *

రేడియోలోవస్తున్న పాటవింటూ నవ్వుతూవుంది లీల, 'నువ్వు రేడియో అమ్మాయిలాగే నవ్వుతావు లీలా!' అన్నాడు మారుతి.

లీల రేడియో ఆపుచేసి. 'నువ్వు రేడియో అబ్బాయిలా పాటపాడు బావా?' అంది.

'నేనా?'

'ఆవును, నువ్వే ఏం నీకు పాటరాదా?'

మారుతి గబగబావెళ్ళి గూట్లోవున్న సినిమా పాటల పుస్తకాల్ని తెచ్చి చదవసాగాడు. కంతం కాస్త బాగానే వుంది. కాని నత్తి. పైగా భాషను ఖాసీ చేస్తున్నాడు. లీల అప్పుడప్పుడు సరిచేసి చెప్పాలనుకుంది. కాని అతడు పాడేవిధానం నవ్వు పుట్టించేవిధంగా వుండడంతో నవ్వుడంలో మునిగిపోయింది.

అతడు పాటపాడడం పూర్తిచేశాక 'నువ్వుకూడా ఓ పాట పాడవూ?' అన్నాడు.

ఆమె ఓపాటపాడి విన్నించింది. మారుతి ఆమె ఉచ్చారణను మెచ్చుకున్నాడు. 'నువ్వు చాలా తెలివికలదానవు లీలా. నేను నీకు తగినవాడనుకానేమో. నువ్వు నన్ను ఇష్టపడే పెళ్ళి చేసుకున్నావా? లేక మీనాన్న బలవంతం చేశాడా?'

లీల గడుసుగా నవ్వి అంది. 'నీసంగతి చెప్పు. నువ్వు నన్ను ఇష్టపడే చేసుకున్నావా?'

'నువ్వు నాభార్యవు కావడం నా అదృష్టంగా భావిస్తున్నాను.'

'నువ్వు అలా భావించినప్పుడు నిన్ను నేను అభిమానించకుండా వుండగలనా!' అంది.

'నాకు....నీవు లెక్కలు చెప్తావా?' అన్నాడు.

చెప్పా నన్నట్టు తల వూసింది లీల. అతడు పుస్తకం నోటుబుక్కు పట్టుకొని వచ్చాడు. ఆమె అత నడిగిన లెక్కలు చెప్తూ, 'పందొమ్మిదయిదు లెంత?' అని అడిగింది.

'ఎనభై నాలుగు' అన్నా డతడు తడబడకుండా.

లీల కసుక్కున నవ్వబోయి నవ్వాపుకొని, 'తొంభై అయిదు' అని చెప్పి లెక్కచేసి చూపించింది.

'లీలా! నువ్వు తెలివికలదానవు. ఇంకా ఏమైనా చెప్పు, వింటా.'

'కొన్ని ప్రశ్నలు అడుగుతాను, సమాధానాలు చెప్పావా?' అందామె.

'అడుగు చెప్పగలిగితే చెప్పాను.'

'హుమాయూన్ కొడుకు ఎవరు?'

'పచ్చి తుగ్లక్.'

లీల నవ్వింది.

'కాదా.' అన్నాడు మారుతి. కాదన్నట్టు తల త్రిప్పింది లీల.

'మరెవరు?'

'అక్బర్.'

లీల మరో ప్రశ్న అడిగింది. 'ఉత్తర ప్రదేశ్ రాజధాని ఏది?'

మారుతి కొంచెం ఆలోచించి 'లాక్ అనుకుంటాను' అన్నాడు.

'లాక్ కాదోయ్ బావా, లక్నో.'

లీల మళ్ళీ ప్రశ్నించింది. 'ఆక్స్ ఫర్డ్ తయారుచేయుటకు కావలసిన రసాయనిక పదార్థము లేవి?'

'శక్కర, గులాబీలు. ఇంకా....'

'ఆక్స్ ఫర్డ్ అంటే నువ్వేమనుకుంటున్నావు బావా?' అంది లీల.

'నాకు తెలియదనుకుంటున్నావా? ఆది బలే తీయగా వుంటుంది' అన్నాడు మారుతి లొట్టలు వేస్తూ.

'తమరు అనుకుంటున్నది తప్పు. ఆక్స్ ఫర్డ్ అంటే, అది కాదు. అది ఒక వాయువు.'

'అలాగా! అయితే దానిని తయారుచేయుటకు కావలసిన పదార్థాలేవి?'

'పొటాషియం పెర్మాంగనేటు, మాంగనీస్ డై ఆక్సైడ్.'

'ఓష్, ఓష్ ఇంతేనా! సరే ఇంకా అడుగు.'

'అచ్చయంత్రం కనిపెట్టిం దెవరు?'

'అచ్చయంత్రం అంటే....'

'అంటే.... మనం చదువుకునే పుస్తకాలను అచ్చువేసే యంత్రమన్నమాట.'

'ఓహో అదా.... ఎవరు కనిపెట్టారు దాణ్ణి.'

'గూటెన్ బర్గ్.'

'వేయి పడగలు నవలను ఎవరు వ్రాశారు?'

'వేయి పడగలా.... అమ్మో.... ఒకటికాదు, రెండుకాదు. వేయి పడగలే! వేయి పడగలు.... పడగలు.... పడగలు.... పడగలు పచ్చిపులుసు పుల్లయ్య వ్రాసివుంటాడు.'

లీల నవ్వుతూ అంది. 'కాదు.... కాదు. విశ్వనాథగారు వ్రాశారు.'

'అమె ఎవరు?'

'అమె కాదండీ! విశ్వనాథ సత్యనారాయణగారు. పురుషలేనండీ. కవిసామ్రాట్టు విశ్వనాథ సత్యనారాయణగారు! మీకు తెలియదా? వేయి పడగలు వ్రాసింది ఆయనే.'

'వేకమేడలు వ్రాసింది ఆయనేనా?'

'అబ్బా! తల పట్టుకుందామె. ఇంత చిన్నవిషయాలు తెలియకపోతే ఎలా బావా? తెలివి తక్కువవాళ్ళను ఎవరూ గౌరవింపరు. నువ్వు తెలివి సంపాదించుకోవాలి.'

అలాగే అన్నట్టు తలవూపాడు మారుతి.

లీల కుర్చీమీదనుండి లేచివచ్చి మంచంమీద పడుకొని మారుతివై ప్రచూస్తూ అంది. 'బావా! కుంతీదేవికి ఎంతమంది కొడుకులో చెప్పగలవా?'

'ఏ కుంతీదేవికి?' అన్నాడు మారుతి ప్రశ్నార్థకంగా, ముఖంపెట్టి.

'భారతంలోని పాండురాజు భార్య అయిన కుంతీదేవికి.'

'నాకు సరిగా జ్ఞప్తిలేదు లీలా! ముగ్గురు కాపచ్చు. కాదు నలుగురు అయివుంటారు.'

'వాళ్లు ధర్మరాజుకు ఏమవుతారు?'

'కొడుకు లవుతారు!'

'నాకు కొడుకు వుడుతాడనుకో. వాడు నీకు ఏమవుతాడు?'

'నేను తెలివి తక్కువవాడనని నామీద మరీ అంత తెలివితక్కువ ప్రశ్నలు వేయకు లీలా!' అన్నా డతడు.

లీల మారుతి ముఖంలోకి చూస్తూ మౌనంగా వుండి పోయింది,

మారుతి లైటుతీసేసి వచ్చి లీల ప్రక్కన పడుకున్నాడు.

* * *

పోస్టుమ్యాను ఉత్తరం ఇచ్చి వెళ్ళిపోయాడు.

రాధమ్మ ఆ ఉత్తరాన్ని మారుతికిచ్చి చదువుమంది.

'అమ్మగారికి నమస్కరించి వ్రాయునది. తమ్మునికి ఆశీస్సులు తెలుపగలవు. మీకు చెప్పకుండా రహస్యంగా ఇచ్చటికి వచ్చినందుకు బాధగానే వుంది. కాని అలా చేయక తప్పలేదు. వామనశర్మగారు నన్ను పెళ్ళి చేసుకున్నారని తెలియజేయడానికి సంతోషిస్తున్నాను. మీరు మాపెళ్ళిని ఆమోదిస్తే... మీరు మాక్షమాన్ని కాంక్షిస్తే.... మీరు మమ్మల్ని చూడాలనివుంటే క్రింద ఇచ్చిన అడ్రసుకు రాగలరు. నాన్నగారికి చాందాడ ఉత్తరం వ్రాస్తున్నాను'-లలిత.

లలిత క్షేమంగా పున్నందుకు రాధమ్మ సంతోషించింది, మారుతి ఆనందానికి అంతులేదు.

'మేము ఆదివారంనాడు కరీంనగర్ కు వస్తున్నాము. బస్టాండులో కలుసుకో' అని లలితకు తెలిగ్రాం ఇచ్చింది రాధమ్మ.

(సంపూర్ణం.)